

РЕЦЕНЗИЈА

**НА РАКОПИСОТ „ЛОГИСТИЧКИ СИСТЕМИ“ ЗА СТУДЕНТИТЕ НА
ФАКУЛТЕТ ЗА ТУРИЗАМ И БИЗНИС ЛОГИСТИКА ОД АВТОРИТЕ ДОЦЕНТ
Д-Р ДРАШКО АТАНАСОСКИ, ПРОФЕСОР Д-Р РИСТЕ ТЕМЈАНОВСКИ И
АСС. М-Р ОЛИВЕР ФИЛИПОСКИ, ФАКУЛТЕТ ЗА ТУРИЗАМ И БИЗНИС
ЛОГИСТИКА И ЕКОНОМСКИ ФАКУЛТЕТ, УНИВЕРЗИТЕТ
„ГОЦЕ ДЕЛЧЕВ“ ВО ШТИП**

Врз основа на одредбите од Статутот и Правилникот за единствените основи за остварување на издавачка дејност на Универзитет „Гоце Делчев“ во Штип, како и Одлуката бр. 1802-433/21 од 103. редовна седница на Наставно-научниот совет на Факултетот за туризам и бизнис логистика, одржана на 16 октомври 2014 година, избрана е Рецензентска комисија во состав:

- редовен проф. д-р Ристо Фотов, Економски факултет при Универзитет „Гоце Делчев“ во Штип;
- доцент д-р Весна Геогиева-Свртинов, Економски факултет при Универзитет „Гоце Делчев“ во Штип,

за изготвување на извештај - рецензија на приложениот ракопис „ЛОГИСТИЧКИ СИСТЕМИ“ за студентите на Факултет за туризам и бизнис логистика од доц. д-р Драшко Атанасоски, проф. д-р Ристе Темјановски и асс. м-р Оливер Филипоски, наменет за студентите на прв циклус студии на Факултет за туризам и бизнис логистика и Економски факултет при Универзитет „Гоце Делчев“ во Штип.

По прегледот на ракописот, Комисијата до Наставно-научниот совет на Факултет за туризам и бизнис логистика го поднесува следниов

ИЗВЕШТАЈ

Општи податоци за ракописот: Ракописот „ЛОГИСТИЧКИ СИСТЕМИ“ за студентите на Факултетот за туризам и бизнис логистика од авторите доц. д-р Драшко Атанасоски, проф. д-р Ристе Темјановски и асс. м-р Оливер Филипоски е конципиран и пишуван според Наставниот план и програма за предметот Основи на логистика, кој се изучува на прв циклус студии на Факултет за туризам и бизнис логистика при Универзитет „Гоце Делчев“ – Штип, во прва година, прв семестар, како задолжителен предмет со неделен фонд на часови 3+2+1 и носи 8 кредити. Ракописот кој им е доставен на рецензентите претставува целосен материјал преку кој студентите ќе можат да добијат сознанија потребни за предметната материја, но и целосно ќе се реализираат барањата на предметната програма и ЕКТС системот.

Податоци за обемот ракописот: Содржината на ракописот, кој е наменет за издавање на привремено учебно помагало во вид на е-скрипта по предметот Основи на логистика, е претставен во текст од вкупно 358 страници и 79 слики. Трудот е пишуван во Б5 формат со нормален проред, употребен е фонт Arial и со големина на буквите 11. Ракописот е подготвен според стандардната методологија, а обемот на трудот и неговата содржина ги задоволува критериумите според бројот на часови и според одредбите од Правилникот за единствените основи за остварување на издавачка дејност на Универзитет „Гоце Делчев“ во Штип. Ракописот по обемот и содржината ги задоволува критериумите за скрипта и кореспондира со бројот на часови на предметот Основи на логистика за студентите на Факултет за туризам и бизнис логистика.

Податоци за постоење на сличен или ист наслов: Скрипта што обработува иста содржина на УГД досега не е објавена. Нормално, материјата од некои поглавја помалку или повеќе е застапена и во другите скрипти од економските науки, меѓутоа како целина и начин на обработка на материјата ракописот е автентично дело.

Краток опис на содржината: Ракописот е напишан на едноставен и разбирлив јазик со јасна стручна терминологија, прифатлив за студентите.

Материјата е конципирана во неколку поглавја и тоа: **ВОВЕД ВО ЛОГИСТИЧКИТЕ СИСТЕМИ, ТЕОРЕТСКИ И ПРАКТИЧЕН ПРИСТАП НА ЛОГИСТИЧКИТЕ СИСТЕМИ, ЛОГИСТИЧКИ СИСТЕМ, ПОИМ И СТРУКТУРА НА ЕКОНОМСКО - СЕКТОРСКИТЕ ЛОГИСТИЧКИ СИСТЕМИ, ПРИМАРНО ЗНАЧЕЊЕ НА ЛОГИСТИЧКИТЕ СИСТЕМИ, СЕКУНДАРНО ЗНАЧЕЊЕ НА ЛОГИСТИЧКИТЕ СИСТЕМИ, ТЕРЦИЈАЛНО ЗНАЧЕЊЕ НА ЛОГИСТИЧКИТЕ СИСТЕМИ, ГЛОБАЛНА ЛОГИСТИКА.**

Во *првото поглавје* е даден краток вовед во логистиката. Авторите даваат и кусо објаснување за предметот и задачите на логистиката како научна дисциплина. Во ова поглавје се опфатени објаснувања за настанувањето на основните логистички елементи, даден е краток преглед на функционалните системи во логистиката, карактеристични видови на системи и интеракции во светот.

Второто поглавје дава опис за теоретскиот и практичен пристап на логистичките системи, како и основни термини и дефиниции за клетката, со што се олеснува понатамошното следење на текстот.

Третото поглавје ги обработува структурата, карактеристиките и функциите на основните логистички системи.

Четвртото поглавје дава преглед на поимот и структурата на економско-секторските логистички системи, како и основни термини и дефиниции за клетката, со што се олеснува понатамошното следење на текстот.

Петтото поглавје ги обработува основните сознанија за примарното значење на логистичките системи (основни поими и дефиниции), одделно разработувајќи ги процесите на индустриските логистички системи и нивниот интелектуален капитал.

Шестото поглавје дава вовед во секундарните логистички системи (основни поими и дефиниции), одделно разработувајќи ги процесите на логистичките синџири и логистичките мрежи, додавајќи го описот на мрежните јазли и мрежните очи.

Седмото поглавје поглавје ги обработува структурата, карактеристиките и функциите на основните класи на терцијалното значење на логистичките системи.

Осмото поглавје ги обработува структурата, карактеристиките и функциите на глобалната логистика.

Цитирана е најсовремена литература за оваа проблематика од домашни и странски автори (Европа и САД).

ЗАКЛУЧОК

Материјата обработена во ракописот од скриптата со наслов „Основи на логистика“ за студентите на Факултетот за туризам и бизнис логистика во целост ги задоволува потребите на Наставниот план и програма по предметот Основи на логистика за студентите на прв циклус студии на Факултет за туризам и бизнис логистика при Универзитет „Гоце Делчев“ во Штип.

Според начинот на елаборирање на материјата, ова учебно помагало ги исполнува сите стандарди на скрипта поради што сметаме дека ќе им биде од голема корист на студентите на Факултетот за туризам и бизнис логистика во совладувањето на овој предмет.

Рецензентската комисија има особена чест и задоволство да му предложи на Наставно-научниот совет на Факултетот за туризам и бизнис логистика при Универзитет „Гоце Делчев“ во Штип ракописот „Основи на логистика за студентите на Факултетот за туризам и бизнис логистика“ од доц. д-р Драшко Атанасоски, проф. д-р Ристе Темјановски и асс. м-р Оливер Филипоски да биде издаден како учебно помагало – скрипта за студентите на Факултетт за туризам и бизнис логистика при Универзитет „Гоце Делчев“ - Штип.

РЕЦЕНЗЕНТСКА КОМИСИЈА

Ред. проф. д-р Ристо Фотов, с.р.

Доц. д-р Весна Георгиева-Свртинов, с.р.